

μέρος εἴρηκα τῶν τούτοις ὑπαρχόντων κακῶν. ὑμεῖς οὖν 47  
καὶ τὰ εἰρημένα καὶ τὰ παραλειμμένα ἀναλογισάμενοι  
πολὺ μᾶλλον αὐτοῦ καταψηφίσασθε, ἐνθυμηθέντες δτι  
ἔνοχος μέν ἔστι τῇ γραφῇ, μεγάλη δ' εὐτυχία τὸ τοιού-  
των πολιτῶν ἀπαλλαγῆναι <τῇ> πόλει. Ἀνάγνωσθι δ' αὐ-  
τοῖς τοὺς νόμους καὶ τοὺς δρους καὶ τὴν γραφήν· καὶ  
τούτων μεμνημένοι ψηφιοῦνται τὰ δίκαια.

<ΝΟΜΟΙ. ΟΡΚΟΙ. ΓΡΑΦΗ. >

15.

### ΚΑΤΑ ΑΛΚΙΒΙΑΔΟΤ ΑΣΤΡΑΤΕΙΑΣ.

Ἐγὼ μέν, ὡς ἄνδρες δικασταί, καὶ ὑμᾶς αἰτοῦμαι τὰ 1  
δίκαια ψηφίσασθαι, καὶ τῶν στρατηγῶν δέομαι, ἐπεὶ καὶ  
ἐν τῇ ἄλλῃ ἀρχῇ πολλοῦ ἄξιοι τῇ πόλει γεγόνασι, καὶ  
περὶ τῶν τῆς ἀστρατείας γραφῶν κοινοὺς εἶναι τῷ τε  
διώκοντι καὶ τῷ φεύγοντι, καὶ μὴ βοηθοῦντας ὃ ἀν  
βούλωνται πᾶσαν προδυνμάτιον ἔχειν παρὰ τὸ δίκαιον ὑμᾶς  
ψηφίσασθαι, ἐνθυμουμένους δτι σφόδρον ἀν ἡγανακτεῖτε, 2  
εἰ <ἐν> τῇ ὑμετέρᾳ δοκιμασίᾳ οἱ θεσμοθέται ἀναβάντες  
ὑμῶν ἐδέοντο καταψηφίσασθαι, ἡγούμενοι δεινὸν εἶναι  
εἰ οἱ τιθέντες τὸν ἀγῶνα καὶ τὴν ψῆφον διδόντες παρα-  
κελεύσονται τῶν μὲν μὴ <καταψηφίζεσθαι τῶν δὲ> κατα-  
ψηφίζεσθαι. τι δ' ἀν αἰσχιον ἔθος ή δεινότερον πρᾶγμα 3  
τούτον <ἐν> τῇ πόλει γένοιτο, εἰ τολμήσει δ μὲν ἄρχων  
ἐν ταῖς τῶν ἐπικλήρων δίκαιις ἀντιβολεῖν καὶ ἴκετεύειν  
τοὺς δικαστὰς ὅ τι ἀν βούληται πραχθῆναι, δ δὲ πολέ-  
μαρχος καὶ οἱ ἐνδεκα δεήσονται ἐν ταῖς δίκαιις ταῖς ὑφ' 4  
ἐαυτῶν εἰσαγομέναις, [ῶσπερ καὶ νῦν]; χρὴ τοίνυν καὶ  
ὑπὲρ ὑμῶν αὐτῶν τὴν αὐτὴν γνώμην ἔχειν, ἐνθυμου-  
μένους δτι οὐδὲν διοίσει ὑμᾶς ἰδίᾳ περὶ τῆς ἀστρατείας

9\*